

“Su həyat deməkdir,
təmiz su sağlam
həyat deməkdir”

İlham Əliyev

BÜLLETEN

№ 10 (26) • Oktyabr 2014-cü il

www.azersu.az

Qaynar xətt - 955

Goranboy şəhərinin içməli su və kanalizasiya layihəsinin icrası yekunlaşmışdır



**Ölkəmizin
inkışafı ilə bağlı
inamlı addımlar
atılmışdır**



səh. 2

**“Azərsu” ASC-nin 9 aylıq
fəaliyyətinə həsr olunmuş
müşavirə keçirilmişdir**



səh. 4-6

**358 min nəfərin
icməli su təchizatı
əsaslı şəkildə
yaxşılaşdırılmışdır**



səh. 11

Ölkəmizin inkişafı ilə bağlı inamlı addımlar atılmışdır



Oktyabrın 8-də Prezident İlham Əliyevin sədrliyi ilə Nəzirlər Kabinetinin 2014-cü ilin doqquz ayının sosial-iqtisadi inkişafının yekunlarına və qarşıda duran vəzifələrə həsr olunmuş iclası keçirilmişdir.

Prezident İlham Əliyev bildirmişdir ki, 2014-cü ilin 9 ayının sosial-iqtisadi inkişafı uğurlu olmuş, ölkəmizin inkişafı ilə bağlı inamlı addımlar atılmışdır. Dünyada maliyyə böhranının davam etdiyi bir vaxtda 9 ayda

ümumi daxili məhsul 2,5 faiz, qeyri-neft sektorunu isə 6 faiz artmışdır. İnflyasiya 1,5 faiz olduğu halda, əhalinin pul gəlirləri 5,4 faiz yüksəlmışdır. Bu il bütçə xərclərinin kifayət qədər böyük olduğunu bildirən

dövlət başçısı qeyd etmişdir ki, ilin əvvəlindən Azərbaycana 19 milyard dollar sərmayə qoyulmuş, bunun da 11 milyard dolları daxili investisiyalardır. Azərbaycanın valyuta ehtiyatı bu dövrə 53 milyard dollara çatmışdır.

Dövlət başçısı sentyabr ayında təməli qoyulmuş “Cənub” qaz dəhlizi layihəsi ilə bağlı fikirlərini bölüşərək bunu tarixi hadisə adlandırmışdır.

Prezident İlham Əliyev infrastruktur layihələrinin uğurla icra edildiyini bildirmiş və bu istiqamətdə tədbirlərin davam etdiriləcəyini diqqətə çatdırılmışdır: “Həm regionların, həm də Bakı və onun qəsəbələrinin sosial-iqtisadi inkişafı Dövlət proqramları paralel şəkildə icra edilir. Əminəm bu, bizə imkan verəcək ki, növbəti 2-3 il ərzində ölkə qarşısında duran əsas infrastruktur layihələrini başa çatdırıq. Əlbəttə ki, bu, bizim gələcək inkişafımıza müsbət təsir göstərəcək. Ona görə ki, böyük investisiya layihələri artıq arxada qalır. Bu, imkan verəcək ki, biz bütçə vəsaitini yeni istiqamətlərə yönəldək. Biznesin təşviqi, biznes mühitinin yaxşılaşdırılması, özəl

sektorun inkişafı üçün daha böyük həcmidə vəsait nəzərdə tutaq. Çünkü hələ dövlət investisiya xərclərinin böyük hissəsi infrastruktur layihələrinə yönəlibdir. Su anbarları, magistral yollar, dəmir yolları, o cümlədən içməli su, kanalizasiya layihələri, Oğuz-Qəbələ-Bakı su kəməri - bu nəhəng infrastruktur layihələri böyük vəsait tələb edən layihələrdir”.

Dövlət başçısı ekologiya məsələlərinə də xüsusi diqqət göstərildiyini xatırladaraq bu sahədə böyük layihələrin icra olunduğunu vurgulamışdır: “Çırklənmiş ərazilərin təmizlənməsi, ağacların əkilməsi, məişət tullantıları zavodunun tikintisi, içməli su, kanalizasiya layihələrinin icrası müsbətə doğru dəyişmişdir. Xəzər dənizinə axıdılan çirkab sularının qarşısı indi yeni kanalizasiya layihələrinin icrası nəticəsində alınır. Çirkab suları təmizləyici qurğulara istiqamətləndirilir.”

İclasa yekun vuran Prezident İlham Əliyev ilin sonuna dək dövlət investisiya proqramının tam icra olunacağını, sosial layihələrin davam etdiriləcəyini qeyd etmişdir.



Azərbaycan Respublikasının Prezidenti İlham Əliyev və xanımı Mehriban Əliyeva oktyabrın 18-də Goranboy şəhərinin su təchizatının yenidən qurulması və kanalizasiya sisteminin yaradılması layihəsinin icrasının başa çatması ilə əlaqədar təşkil olunan mərasimdə iştirak etmişlər.

Azərbaycan Respublikası Ərazilərin Bərpası və Yenidən Qurulması üzrə Agentliyinin sifarişilə həyata keçirilmiş layihəyə əsasən, Goranboy şəhəri və rayonun 18 yaşayış məntəqəsinin, Naftalan şəhəri və kурort şəbəkəsi də daxil olmaqla Qaşaltı və Qasımbeyli kəndlərinin içməli su tələbatı Ballıqaya su mənbəyi hesabına ödəniləcək. İlk mərhələdə bu mənbədən saniyədə 114 litr içməli su veriləcək. Nəticədə Goranboy rayonunun və Naftalan şəhərinin 47430 nəfər sahini fasiləsiz içməli su ilə təmin ediləcək. Layihə gücü saniyədə 200 litr olan bu qurğu 2031-ci ilədək Goranboy əhalisinin 75 faizini, Naftalan əhalisinin isə 100 faizini içməli su ilə təmin edəcəkdir. Aparılmış laboratoriya analizləri suyun keyfiyyətinin yüksək olduğunu təsdiqləmişdir.

Layihənin birinci mərhələsində Ballıqaya su mənbəyinin və magistral su xəttinin tikintisi başa çatılmışdır. Bu mərhələdə baş baş suqəbulədici-ötürüçü qurğular kompleksi inşa olunmuş, uzunluğu 36 km magistral su xətti çəkilmişdir. Bununla yanaşı, infiltrasiya-drenaj qurğuları sahəsi yaradılmış, perforasiya olunmuş 13 suyuqıcı boru quraşdırılmış, magistral su

Goranboy şəhərinin içməli su və kanalizasiya layihəsinin icrası yekunlaşmışdır



xətti boyunca 11 təzyiqazaldan hovuz tikilmişdir. İkinci mərhələdə şəhərdə her birinin həcmi 1000 kubmetr olan 3 anbar tikilmiş, inzibati binalar və istehsalat bazası yaradılmışdır. Eyni zamanda içməli su və kanalizasiya xətləri çəkilmiş, abonentlər su saygacları ilə təmin olunmuşlar. Üçüncü mərhələdə isə məhsuldarlığı sutkada 5 min kubmetr olan çirkəb sutəmizləyici qurğular kompleksinin tikintisi və texnoloji sistemlərin quraşdırılması həyata keçirilmişdir. Qurğuların mükəmməl istismarını təmin etmək üçün avtomatlaşdırılmış idarəetmə sistemi yaradılmışdır.

Prezident İlham Əliyev Goranboy şəhərinə içməli suyun verilməsini bildirən düyməni işə saldı.

Goranboy rayon ictimaiyyətinin nümayəndələri ilə

görüşən Prezident İlham Əliyev Müstəqillik Günü münasibətilə təbriklərini çatdırmış, müstəqillik dövründə Azərbaycanın sürətli inkişafından bəhs etmişdir: “Ancaq taleyiimiz öz əlimizdə olan zaman biz böyük nailiyyətlərə çata bilməmişik və bu gün burada qeyd etdiyimiz hadisə bunun əyani sübutudur.

Goranboy rayonunda, bizim bütün başqa şəhər və rayonlarımızda içməli su həmişə böyük problem olub. Ancaq müstəqillik dövründə biz bu problemi aradan qaldırıraq. İndi Goranboy şəhərinə və bir neçə kəndə Dünya Səhiyyə Təşkilatının standartlarına uyğun içməli su verilir. Bu, gözəl tarixi hadisədir. Bu hadisə münasibətilə sizi ürəkdən təbrik edirəm. Su insanların həyatı, sağlamlığı üçün əsas amildir. Təmiz içməli su insanın sağlamlığı üçün həddindən

artıq önemlidir və əminəm ki, bizim bütün vətəndaşlarımız təmiz içməli su ilə təmin olunaçaqlar. Hazırda ölkə üzrə bütün şəhərlərdə bu layihələr icra edilir. Artıq bir çox yerlərdə icra edilibdir. Keçən il Naftalandə içməli su layihəsinin açılışını qeyd etmişdik və bu işlər ardıcılıqla aparılır. Qarşıya vəzifə qoyulubdur ki, növbəti 3-4 il ərzində Azərbaycanda bütün şəhərlərdə içməli su və kanalizasiya layihələri 100 faiz icra edilsin. Beləliklə, biz bu böyük sosial programı icra etmiş olacağımız.

Bu, doğrudan da sosial layihədir. Çünkü bu layihələrin icrasına dövlət bütçəsindən böyük vəsait ayrılr və bu vəsait sərf sosial xarakter daşıyır. Burada kommersiya tərəfindən söhbət açmaq yersizdir. Çünkü su tariflərindən yığlan vəsait heç vaxt buraya qoyulan investisiyaların kompensasiyasını temin etməyəcək. Ona görə Azərbaycan dövləti öz sosial siyasetinə sadıq olaraq bu layihələri icra edir və bu, doğrudan da böyük tarixi nailiyyətdir. Çünkü həm Bakıda, həm bizim bütün şəhər və rayonlarımızda içməli su daim böyük problem idi. Bakıda da bu problem həll olunur. Ancaq deyə bilərəm ki, Goranboy şəhərində bu, indi 100 faiz həll olunur. Bakıda hələ ki, əhalinin 78 faizi 24 saat ərzində içməli su alır. Bu seviyyə əvvəlki illərdə təqribən 40-50 faiz idi. Son illər ərzində Oğuz-Qəbələ-Bakı layihəsinin, digər layihələrin icrası, şəbəkənin yeniləşdirilməsi nəticəsində biz Bakıda içməli su ilə təmin edirik. Ancaq hələ ki, Bakıda görüləsi işlər çoxdur. Goranboyda isə artıq bu işlər başa çatıb”.

Rayon ictimaiyyətinin nümayəndələri Prezident İlham Əliyev və xanımı Mehriban Əliyevaya ölkəmizin, o cümlədən Goranboy rayonunun inkişafına göstərdikləri diqqət və qayğıya görə minnətdarlıqlarını bildirmişlər.



“Azərsu” ASC-nin 9 aylıq fəaliyyətinə



Oktyabrın 24-də “Azərsu” Açıq Səhmdar Cəmiyyətində 2014-cü ilin yanvar-sentyabr aylarının yekunlarına və qarşıda duran vəzifələrə həsr olunmuş geniş müşavirə keçirilmişdir.

Müşavirəni giriş sözü ilə açan “Azərsu” ASC-nin sədri Qorxmaz Hüseynov bildirmişdir ki, Prezident İlham Əliyev tərəfindən həyata keçirilən uğurlu daxili və xarici siyasət ölkəmizin inkişafına yeni-yeni töhfələr vermişdir. 2014-cü ilin 9 ayı ərzində Azərbaycan iqtisadiyyatı dinamik inkişaf etmiş, yeni infrastruktur layihələri həyata keçirilmiş, əhalinin sosial rifahı daha da yaxşılaşmışdır.

2014-cü ilin yanvar-sentyabr ayları ərzində infrastruktur sahələrində, o cümlədən, su təchizati və kanalizasiya sektorunda mühüm tədbirlər həyata keçirilmişdir. “Azərsu” ASC-nin sədri bildirmişdir ki, 9 ay ərzində su istehsalı 538 milyon kubmetr təşkil etmiş, bu da 2013-cü ilin eyni dövrü ilə müqayisədə 13 milyon kubmetr çoxdur. Ötən ilin eyni dövrü ilə müqayisədə su itkiləri azalmış və bu tendensiya davam etməkdədir. Adambaşına su istehlakı ötən ilin 9 ayında 175 kubmetr olduğu halda bu ilin müvafiq dövründə həmin göstərici 165

kubmetrə düşmüşdür. Hesabat dövrünün sonuna abonentlərin sayı 1 milyon 309 minə çatmışdır.

Dövlət büdcəsi və beynəlxalq maliyyə qurumları ilə birgə maliyyələşdirilən layihələrin icrası davam etdirilmişdir: **“Dövlət başçısının əhalinin 24 saat fasıləsiz və keyfiyyətli içməli su ilə təmin olunması ilə bağlı tapşırıqlarına uyğun olaraq ötən müddətdə respublikanın bütün bölgələrində tikinti-quraşdırma işləri davam etdirilmişdir. Mühüm infrastruktur obyektlərindən olan Ceyranbatan ultrasüzgəcli sutəmizləyici qurğusunun tikintisi yekunlaşmaq üzrədir və ilin sonuna qədər qurğunun sınaq istismarı həyata keçiriləcəkdir. Bu qurğunun tikintisi başa çatdıqdan sonra biz suyun keyfiyyəti ilə bağlı mühüm addımlar atmış oluruq. Böyük layihələrimizdən biri olan Ceyranbatan-Bala-xanlı-Qala-Zirə magistral su xəttinin Qala-Zirə hissəsinin tikintisi başa çatdırılıb. Bununla da, Abşeron yarımadasında**

Qorxmaz Hüseynov: “Əhalinin fasıləsiz və keyfiyyətli içməli su ilə təmin olunması məqsədilə layihələrin icrası davam etdiriləcək”

dayanıqlı su mənbəyi yarada bilmişik. Magistral su xəttinin marşrutu boyunca iritutumlu anbarların bir hissəsinin tikintisi yekunlaşib, bəzi anbarların inşası isə davam etdirilir”.

2014-cü ilin yanvar-sentyabr ayları ərzində regionlarda da bir sıra mühüm layihələr həyata keçirilmişdir. Saatlı və Sabirabad şəhərlərinin içməli su təchizatının yaxşılaşdırılmasına hesablanmış Talyş-Sabirabad-Saathlı magistral su xəttinin tikintisi yekunlaşmaq üzrədir və noyabr ayında kəmərin açılışı nəzərdə tutulur. Eyni zamanda Saathlı və Sabirabad şəhərlərinin içməli su və kanalizasiya şəbəkələrinin yenidən qurulması işləri davam etdirilir.

Asiya İnkışaf Bankı ilə birgə maliyyələşdirilən “Su təchizatı və kanalizasiya investisiya programı” çərçivəsində Beyləqan şəhərində su təchizatı və kanalizasiya sistemlerinin tikintisi işləri 90 faiz icra olunmuşdur. Bu layihə üzrə Göyçay şəhərində də yeni su və kanalizasiya sistemlerinin yaradılması tamamlanmaq üzrədir.

Yaponiya Beynəlxalq Əməkdaşlıq Agentliyi ilə birgə maliyyələşdirilən “Kiçik şəhərlərdə su təchizatı və kanalizasiya layihəsi” çərçivəsində Qusar, Xaçmaz, Xızı və Qobustan şəhərləri üzrə layihələrin icrası məqsədilə tender işləri başa çatmışdır. Bununla yanaşı, Nafatalan şəhərində şəbəkələrin tikintisi işləri yekunlaşmaq ərəfəsindədir.

İslam İnkışaf Bankı ilə birgə maliyyələşdirilən “Azərbaycanın 6 rayonunda milli su təchizatı və kanalizasiya xidmətləri layihəsi” çərçivəsində Gədəbəy, Daşkəsən, Samux, Tərtər, Qazax və Astara şəhərlərində yeni layihələrin icrasına hazırlıq

görülür.

Cari ilin 9 ayı ərzində Bakı şəhəri və Abşeron yarımadasında tunel tipli kanalizasiya kollektorlarının tikintisi istiqamətində ciddi işlər görülmüş, indiyədək 15 km uzunluğunda tunel tikilmiş və tunel qazma işləri davam etdirilməkdədir. Bu kollektorlar gələcəkde paytaxtda və ətraf qəsəbələrdə yeni kanalizasiya şəbəkələrinin tikintisinə zəmin yaradacaq, eyni zamanda tullantı sularının təmizləyici qurğulara ötürülməsi asanlaşdıracaqdır.

Tikinti-quraşdırma işlərilə yanaşı, digər sahələrdə də mühüm tədbirlər həyata keçirilmişdir. Ötən müddətdə inzibati xətalar və cinayət məccələlərinə edilən dəyişikliklər, “Sudan istifadə qaydaları”nın təsdiqi və s. məsələlər istehlakçılarla hüquqi münasibətlərin tənzimlənməsinə xidmət edir.

Qeyd olunmuşdur ki, kadr hazırlığı və təlimlərin keçirilməsi Səhmdar Cəmiyyətin prioritet vəzifələri olaraq qalır. Cari ilin 9 ayı ərzində müxtəlif sahələri əhatə edən 46 təlimdə 2050 əməkdaş iştirak etmişdir. Bu il regionlarda təlimlərin keçirilməsi daha məhsuldar nəticələrin əldə edilməsinə şərait yaratmışdır.

Hazırda Hövsən Aerasiya Stansiyası ərazisində Təlim-tədris Mərkəzinin tikintisi yekunlaşmaq üzrədir. Fransanın SUEZ Environment şirkəti ilə imzalanmış saziş çərçivəsində qarşidakı 5 ildə 38 peşə və ixtisas üzrə 4500 işçi təlimlərə cəlb olunacaq. Eyni zamanda perspektivdə təlimlərin keyfiyyətlə təşkil edilməsi məqsədilə bu mərkəzdə 250 təlimçi hazırlanacaqdır.

Qorxmaz Hüseynov qeyd etmişdir ki, “Azərsu” ASC-nin

həsr olunmuş müşavirə keçirilmişdir

yeni inzibati binasının tikintisi üzrə işlər yekunlaşmaq üzrədir və gələn il bina istifadəyə veriləcəkdir. “+ 82 Qərb” su anbarının yerləşdiyi ərazidə ümumi sahəsi 1,6 hektar olan istirahət parkının yaradılması üzrə işlər davam etdirilir. 2014-cü ilin aprelində İkinci Xəzər Beynəlxalq Su Texnologiyaları Sərgi və Konfransının keçirilməsi, “Asan xidmət” mərkəzlərində “Azərsu” ASC-nin bəzi müştəri xidmetlərinin təşkili ötən dövrün yaddaşqalan hadisələrin-dən olmuşdur.

Ümumilikdə 2014-cü ilin 9 ayı ərzində “Azərsu” ASC-nin fəaliyyəti uğurlu olmuşdur.

“Azərsu” ASC sədrinin tikinti üzrə müavini Seymour Seyidov çıxış edərək Səhmdar Cəmiyyətin 2014-cü ilin 9 ayı ərzində yerinə yetirdiyi tikinti-quraşdırma işləriyle bağlı məlumat vermişdir. S. Seyidov qeyd etmişdir ki, 2014-cü ilin yanvar-sentyabr ayları ərzində “Azərsu” ASC tərəfindən Bakı şəhəri və Abşeron yarımadasında, həmçinin respublikanın 38 şəhər və rayon mərkəzlərində içməli su və kanalizasiya layihələri icra edilmişdir. Həmin şəhərlərin 24-də tikinti işlərinə başlanılmış, 14-də isə layihə-smeta işləri başa çatdırıl-



mış və tikintiyə hazırlıq görülür. Bu layihələr dövlət bütçəsi və-saitləri və beynəlxalq maliyyə qurumlarından cəlb olunmuş kreditlər hesabına həyata keçirilir. S. Seyidov regionlarda hə-yata keçirilən layihələrin icra vəziyyəti barədə müşavirə iştirakçılarını məlumatlandırmışdır. Bakı şəhəri və ətraf qəsəbələrdə həyata keçirilən la-yihələrə toxunan sədr müavini ötən müddətdə Ceyranbatan ultrasüzgəcli sutəmizləyici qurğusunun və tunel tipli kana-lizasiya kollektorlarının tikintisi üzrə işlərin sürətləndirildiyini diqqətə çatdırmışdır.

Hüquq departamentinin rəisi Faiq Kazimov çıxışında bildirmişdir ki, Azərbaycan Respublikasının Cinayət Mə-cəlləsi, İnzibati Xətalar Məcəl-ləsi və “Su təchizatı və tullantı suları haqqında” Azərbaycan Respublikasının Qanununda

bəzi dəyişikliklər edilmiş, həmçinin “Sudan istifadə Qayda-ları” və “İstehlakçıların su təchizatı və tullantı sularının axıdılması sisteminə qoşulması üçün texniki şərtlərin verilməsi və qoşulması Qaydalı” təsdiq olunmuşdur. Cinayət Məcəllə-sinə edilmiş dəyişikliyə əsasən, su və kanalizasiya xidmətlərin-



dən qanúsuz istifadə edən isteh-lakçılarla yanaşı vəzifə borclarının yerinə yetirilməsinə laqeyd yanaşan “Azərsu” ASC-nin əməkdaşlarının da cinayət məsuliyyəti nəzərdə tutulmuşdur. Normativ-hüquqi sənədlərin qəbulu su təchizatı və tullantı sularının axıdılması xid-mətlərinin göstərilməsi sahə-sində hüquqi-bazanı inkişaf etdirməklə bütövlükdə Səhmdar Cəmiyyətin effektiv fəaliyyətini təmin edəcək.

Abonent işləri depar-tamentinin rəis müavini Elşad Quliyev çıxış edərək bildirmiştir ki, cari ilin 9 ayı ərzində istehlakçılar tərəfindən su təchizatı və tullantı sularının axıdılması xidmətlərinin tam ödənilməsinin təmin edilməsi, su səmərəli istifadə edilməsi, su itkisinin qarşısının alınması, səmərəliliyin və məsuliyyət sə-viyyələrinin artırılması məqsədilə də bir sıra mühüm işlər görülmüşdür. E.Quliyev su itki-lərinin azaldılması məqsədilə içmeli sudan qanunsuz istifadə edən abonentlərin aşkarlanması üçün mütəmadi araşdırılmaların aparıldığı diqqətə çatdırılmış,



yığım səviyyəsinin artırılması və işçilərin maarifləndirilməsi istiqamətində tədbirlərin davam etdiriləcəyini vurğulamışdır.





Daha sonra Nəqliyyat və Xüsusi Texnika idarəsinin rəisi Xürrəm Hüseynov, "H.Z.Tağıyev adına su kəmərləri" idarəsinin rəisi Şakir Məmmədov, "Gəncə Sukanal" Törəmə Səhmdar Cəmiyyətinin direktoru Bəhlul Ramazanov, "Şəki Sukanal" Törəmə Səhmdar Cəmiyyətinin direktoru Bayram Məmmədov hesabat məruzəsi ilə çıxış edərək, müvafiq sahələr üzrə 2014-cü ilin yanvar-sentyabr ayları ərzində görülmüş işlər və həyata keçirilmiş tədbirlər barədə ətraflı məlumat vermişlər.

"Azərsu" ASC-nin sədri Qorxmaz Hüseynov iclasa yekun vuraraq görüləcək işlər və qarşıda duran vəzifələr barədə tapşırıqlarını vermişdir. Səhmdar Cəmiyyətin sədri bildirmişdir ki, Bakı şəhəri və ətrafında qəsəbələrdə, həmçinin re-

gionlarda su təchizatı və kanalizasiya sistemlərinin yenidən quşulması işləri davam etdiriləcək, yaxın vaxtlarda bir neçə rayon mərkəzi və kəndlərdə yeni laiyələrin icrasına başlanılacaqdır.



Qış mövsümüne hazırlıq işlərinin görüldüyüni deyən Səhmdar Cəmiyyətin sədri bildirmişdir ki, yağışların intensiv olduğu vaxtlarda kanalizasiya sistemlərinin normal istismarını təmin etmək, tullantı sularının təmizləyici qurğulara yönləndirilməsi ilə bağlı əlavə tədbirlər həyata keçirilməlidir. Şaxtalı hava şəraitində sayığcların donmasının qarşısının alınması üçün zəruri işlər görülməli, bu barədə istehlakçılar arasında maarifləndirmə işləri aparılmalıdır.

Q.Hüseynov yeni texno-

logiyalardan istifadənin prioritet olduğunu xatırladaraq kadr hazırlanlığının istiqamətində təxirəsalınmaz tədbirlərin görülməli olduğunu vurgulamışdır.

"Azərsu" ASC-nin sədri su itkilərinin azaldılması məqsədi ilə abunəçilərlə işin təkmilləşdirilməsi, içməli sudan qeyri-qanuni istifadə hallarının azaldılması barədə tapşırıqlar vermişdir. Müştəri informasiya sistemlərinin yaradılması istiqamətində hazırlıq işləri davam



edirilir və Yasamal rayonunda programın tətbiqinə başlanılmışdır. Bu sahədə əldə olunan müsbət nəticələr digər rayonlarda da tətbiq edilməlidir.

Qanunvericiliyə edilmiş dəyişikliklər barədə işçilərin biliklərinin artırılmasının mühüm vəzifə olduğunu xatırladan Səhmdar Cəmiyyətin sədri

normativ-hüquqi aktlardan irəli gələn məsələlər barədə əhalinin də maarifləndirilməsinin vacib olduğunu diqqətə çatdırılmışdır. Qorxmaz Hüseynov "Azərsu" ASC-yə daxil olan ərizə və şikayətlərin qeydiyyatı, araşdırılması, müraciətlərlə bağlı operativ tədbirlərin görülməsi və təhlillərin aparılması barədə tapşırıqlar vermişdir.

2015-ci ildə ilk Avropa Olimpiya oyunlarının keçirilməsi ilə əlaqədar xidmət təşkilatı kimi "Azərsu" ASC-nin də üzərinə mühüm vəzifələr düşür. Ölkəmizə xaricdən xeyli sayıda qonağın gələcəyi nəzərə alınaraq turizm və iaşə obyektlərinin



ictiməli su və kanalizasiya sistemlərinin monitorinqi aparılmalı, aşkarlanmış nöqsanlar operativ şəkildə həll edilməlidir.





Mingəçevirdə mütəxəssislər üçün təlimlər keçirilmişdir



Oktyabrin 1-də Mingəçevir şəhərində "Azərsu" Açıq Səhmdar Cəmiyyətinin "Regional Təlim İnkışaf Proqramı-1" çərçivəsində növbəti "Kompleks Təlim Proqramı"nın açılışı olmuşdur. Tədbir iştirakçıları əvvəlcə Azərbaycan xalqının ümummilli lideri Heydər Əliyevin Mingəçevir şəhərində ucaldılmış abidəsini ziyarət etmiş, Heydər Əliyev Mərkəzi ilə tanış olmuşlar.

Açılış mərasimində "Azərsu" ASC-nin fəaliyyəti ilə bağlı videoçarxlar nümayiş etdirilmişdir.

Mingəçevir Şəhər İcra Hakimiyyətinin başçısı Niyazi Bayramov çıxış edərək bildirmişdir ki, Prezident İlham Əliyevin tapşırıqlarına uyğun olaraq şəhərdə yenidənqurma işləri xeyli sürətlənmışdır: "Məlum olduğu kimi I Avropa Olimpiya oyunlarında bəzi idman növləri üzrə yarışlar Mingəçevirdə keçiriləcək. Bu yarışlara hazırlıqla bağlı Mingəçevir şəhərində genişmiqyaslı abadlıq işləri həyata keçirilir. Şəhərdə içməli su və kanalizasiya şəbəkələrinin yenidən qurulması işləri sürətləndirilmişdir. Yaxın vaxtlarda şəhər sakinləri 24 saat fasiləsiz içməli su ilə təmin olunacaq".

"Azərsu" ASC-nin sədriinin müavini İlqar Tağıyev bildirmişdir ki, kadr potensialının gücləndirilməsi, işçilərin peşə hazırlığının artırılması Səhmdar Cəmiyyətin prioritet məqsədlərindəndir. Bu baxımdan mütəxəssislərin nəzəri və təcrubi biliklərinin artırılması mühüm əhəmiyyət kəsb edir: "Azərsu" ASC-nin sifarişi ilə icra olunan layihələrdə ən son texnologiyalara uyğun avadanlıqlardan istifadə olunur.

"Azərsu" ASC-nin "Birləşmiş Sukanal" MMC-nin direktoru Etibar Məmmədov çıxış edərək bildirmişdir ki, respublikanın digər bölgələri kimi Mingəçevir şəhəri də sürətlə inkişaf edir. Şəhərin içməli su və kanalizasiya infrastrukturlarının yenidən qurulması bu inkişafa öz töhfəsinə verəcəkdir: "Möhtərəm Prezident İlham Əliyevin tapşırıqlarına uyğun olaraq əhalinin fasiləsiz və keyfiyyətli içməli su ilə təmin etmək məqsədilə böyük layihələr həyata keçirilir. Bu layihələrdə müasir texnologiyalar tətbiq olunur, ən yeni avadanlıqlardan istifadə edilir. Yeni texnologiyalardan istifadə etmək üçün savadlı, bacarıqlı kadrlara ehtiyac yaranır. Bu gün həyata

keçirilən təlim proqramları yerli sukanal idarələrində çalışan işçilərin bilik və bacarıqlarının artırılmasına xidmət edir".

"Azərsu" ASC-nin İşlər İdarəsinin rəis müavini Rahid Fətəlizadə isə bildirmişdir ki, "Regional Təlim-İnkışaf Proqramı-1" Səhmdar Cəmiyyətin həyata keçirdiyi layihələrin tərkib hissəsidir: "Ümumilikdə 7 regionda keçiriləcək təlimlərə 1500 işçinin cəlb olunması nəzərdə tutulub. Bu günə qədər Quba, Lənkəran, Şamaxı və Gəncə şəhərlərində belə təlimlər keçirilmişdir. Bu gün isə Mingəçevir şəhərində növbəti təlimlərə start verilib. Bu təlimdə 9 rayondan 322 işçinin iştirakı nəzərdə tutulmuşdur".

Oktyabrin 25-dək davam etmiş təlimlər seminar və praktiki məşğələlər formasında keçirilmişdir.

Təlim müddətində iştirakçıların asudə vaxtlarının səmərəli təşkili üçün müxtəlif sosial proqramlar təşkil olunmuşdur.



İçməli sudan qanunsuz istifadə edənlər sərt cəzalandırılacaq

"Azərsu" Açıq Səhmdar Cəmiyyəti istehlakçıların içməli su təchizatı və kanalizasiya xidmətlərindən istifadəsinin yaxşılaşdırılması ilə yanaşı, bu sahədə dəqiq uşot sisteminin yaradılması, xidmətlərdən qeyri-qanuni istifadənin qarşısının alınması istiqamətində kompleks nəzarət tədbirləri həyata keçirir. "Su təchizatı və tullantı suları haqqında" Azərbaycan Respublikası Qanununun tələblərinə əsaslanaraq mütəmadi olaraq istehlakçıların içməli su təchizatı və kanalizasiya sistemlərinə baxış keçirilir, xidmətlərdən istifadənin vəziyyəti yoxlanılır.



Bakı şəhəri və Abşeron yarımadasında, eləcə də regionlarda həyata keçirilən infrastruktur layihələri göstərilən xidmətlərin keyfiyyətinin yüksəldilməsinə səbəb olmuşdur. Bu sahədə müsbət nəticələr əldə olunsa da, təəssüf ki, bəzi istehlakçılar tərəfindən içməli su və kanalizasiya xidmətlərindən sui-istifadə hallarına yol verilir. Belə ki, bəzi hallarda istehlakçılar müqavilə bağlamadan içməli su təchizatı və kanalizasiya xidmətlərindən qanunsuz olaraq istifadə edir, saygacdan kənar əlavə su xətləri çəkir, saygaca müdaxilələr edir, qeyri-əhali qrupu istehlakçıları əhali qrupuna aid istehlakçıların suyundan istifadə edirlər.

Belə hallarla mübarizə çərçivəsində cari ilin yanvar-sentyabr aylarında həyata keçirilmiş nəzarət tədbirləri nəticəsində qeyri-əhali qrupu üzrə içməli su təchizatı və kanalizasiya xidmətlərindən qanunsuz istifadə edilən 854 fakt aşkarlanmışdır. Araşdırmlar nəticəsində Səhmdar Cəmiyyətə dəymis ziyانın məbləği 581 min manat müəyyən edilmişdir. Görülmüş tədbirlər nəticəsində əvvəlki illərdə yazılmış aktlara uyğun məbləğlər nəzərə alınmaqla 878 min manatının ödənilməsi təmin edilmişdir.



Azərbaycan Respublikası Nazirlər Kabinetinin 17 iyul 2014-cü il tarixli 262 sayılı qə-



rarı ilə təsdiq edilmiş "Sudan istifadə Qaydaları"nda içməli sudan və kanalizasiya xidmətlərindən qeyri-qanuni və özbaşına istifadəyə qarşı tələblər sərtləşdirilmişdir. Qaydalarda göstərilir ki, su təchizatı və tullantı sularının axıdılması sistemlərinə qanunsuz (özbaşına) qoşulma halları aşkar edildikdə, bir nüsxəsi istehlak-

təsdiq edilmişdir. Cədvələ əsasən, istehlakçının içməli sudan və kanalizasiya xidmətlərindən qeyri-qanuni istifadəsi nəticəsində dəymis ziyanın məbləğinin hesablanması təkmilləşdirilmişdir. "Su təchizatı və kanalizasiya xidmətlərindən qeyri-qanuni istifadənin həcminin müəyyən edilməsi cədvəli" www.azersu.az saytında yerləşdirilmişdir.

Su təchizatı və tullantı sularının axıdılması haqqında qanunvericiliyin pozulması cinayət məsuliyyəti də yaradır. 2014-cü ilin iyun ayında qüvvəyə minmiş "Azərbaycan Respublikasının Cinayət Məcəlləsində dəyişikliklər edilməsi haqqında" Azərbaycan Respublikasının Qanununa əsasən, məcəllənin 189.1 maddəsində göstərilir ki, təbii qaz, su təchizatı, elektrik və ya istilik şəbəkələrinə qanunsuz qoşulmaqla bu resurslar talanlıqdır, bu əməllər xeyli miqdarda ziyan vurmaqla törədildikdə - min manatdan üç min manatadək miqdarda cərimə və ya iki ilədək müddətə islah işləri, eyni əməllər külli miqdarda ziyan vurmaqla törədildikdə - 3 min manatdan 5 min manatadək cərimə və ya 3 ilədək müddətə azadlıqdan məhrumetmə ilə cəzalandırılır.

çiya təqdim olunan akt tərtib edilir və qanunsuz qoşulma ləğv edilir. Eyni zamanda su təchizatı və kanalizasiya şəbəkəsindən istifadə dayandırılır və dəymis ziyanın ödənilməsi tələb olunur.

"Sudan istifadə Qaydaları"nın 4 nömrəli əlavəsində "Su təchizatı və kanalizasiya xidmətlərindən qeyri-qanuni istifadənin həcminin müəyyən edilməsi cədvəli" də

“Azərsu” ASC Sumqayıt “Asan xidmət” mərkəzində fəaliyyətə başladı



“Azərsu” Açıq Səhmdar Cəmiyyəti istehlakçılara göstəri-lən müştəri xidmətlərinin asanlaşdırılması və bu sahədə şəf-faflığın təmin edilməsi məqsədilə tədbirləri davam etdirir.

Azərbaycan Respublikasının Prezidenti yanında Vətəndaşlara Xidmət və Sosial İnnovasiyalar üzrə Dövlət Agentliyi arasında əldə olunmuş razılığı əsasən, 2014-cü ilin sentyabr ayından etibarən agentliyin “Asan xidmət” mərkəzlərində “Azərsu” ASC-nin abunəcılərinə bəzi müştəri xidmətlərinin göstərilməsinə başlanılmışdır. “Asan xidmət” mərkəzlərində abunəcılər aşagıda təklif olunan xidmətlərdən

istifadə edə bilərlər:

- Abonentlərin bazadakı məlumatlarına dəyişikliklərin edilməsi;
- Borc haqqında məlumatın (arayış) verilməsi;
- Smart tipli saygac quraşdırılan tarixdən karta yükləmələr haqqında məlumatın verilməsi.
- Səbəbindən asılı olma-yraq istənilən ödəniş provayderi vasitəsilə həyata keçirilmiş qüsurlu ödənişin bərpa edil-məsi (ödənişin bazaya düşmə-

məsi, bazaya düşən ödənişlərin köşklərdə smart kartlara yüklenməməsi və s. hallarda)

- Yeni smart kartların ve-



Xocalı Sukanal İdarəsi yaradılmışdır

“Azərsu” Açıq Səhmdar Cəmiyyəti qəçqin və məcburi köckünlərin içmeli su və kanalizasiya xidmətlərindən istifadəsinin yaxşılaşdırılmasına xüsusi diqqət yetirir. Azərbaycan Respublikasının Prezidenti İlham Əliyevin qəçqin və məcburi köckünlərə göstərdiyi diqqət və qayğı nəticəsində məcburi köckünlərin six

məskunlaşdırığı ərazilərdə yeni infrastruktur layihələri həyata keçirilmiş, onların mənzil şəraiti yaxşılaşdırılmışdır. Bu istiqamətdə tədbirlərin davamı olaraq məcburi köckünlərə göstərilən içmeli su və kanalizasiya xidmətlərinin yaxşılaşdırılması mühüm əhəmiyyət kəsb edir.

Əhalisinin eksər hissəsini

Xocalı rayonundan olan məcburi köckünlərin təşkil etdiyi Goranboy rayonunun Aşağı Ağcakənd, Yuxarı Ağcakənd qəsəbələrinə, eləcə də Cəmilli və Meşəli kəndlərinə “Azərsu” ASC-nin “Birləşmiş Sukanal” MMC-nin Xocalı Su Təchizatı Qurğularının İstismarı və Su Satışı filialı xidmət göstərirdi. Qəsəbədə

rilməsi;

- İtirilmiş və ya zədələnmiş smart kartların bərpası;

- Qeydiyyatda olan və “Azərsu” ASC-nin Abonent bazasında təsdiqini tapmış məcburi köckün qrupuna aid abonentlərin sudan istifadə və tullantı suların axıdlılması xidmətlərinə görə limitlərinin smart karta yüklenməsi;

- Smart tipli saygacın digər smart tipli saygacla əvəz olunması səbəbindən yeni smart kartların verilməsi və əvvəlki kartda qalan sərfiyatın yeni karta köçürülməsi;

- Smart tipli saygacın istismar qaydaları haqqında məlumatın verilməsi.

Sumqayıt şəhərindəki “Asan xidmət” mərkəzi 15-ci məhəllə 42d ünvanında yerləşir. Qeyd edək ki, “Azərsu” ASC-nin xidmətləri paytaxtin Nərimanov rayonu ərazisində yerləşən 1, Yasamal rayonundakı 3 və Sabunçu rayonundakı 4 saylı, həmçinin Gəncə şəhərindəki “Asan xidmət” mərkəzlərində təşkil olunmuşdur.

istehlakçılara göstərilən xidmətlərin keyfiyyətinin yüksəldilməsi, mövcud şəbəkələrin saxlanması və səmərəli istifadə olunmasını təmin etmək məqsədilə filialın bazasında Xocalı Sukanal İdarəsi yaradılmışdır.

Xocalı Sukanal İdarəsinin xidmət göstərdiyi yaşayış məntəqələrində 10 ədəd su anbarı, 32 km su xətti möv-cuddur.

358 min nəfərin içməli su təchizatı əsaslı şəkildə yaxşılaşdırılmışdır

"Azərsu" Açıq Səhmdar Cəmiyyəti Bakı şəhəri və Abşeron yarımadasında, eləcə də regionlarda əhalinin içməli su təchizatının yaxşılaşdırılması məqsədilə kompleks tədbirlər həyata keçirir. Təsdiq olunmuş dövlət proqramlarının icrası çərçivəsində paytaxtda və bölgələrdə içməli su təchizatı sistemləri yenidən qurulur, mərkəzləşmiş qaydada su ilə təmin olunmayan yaşayış məntəqələrində infrastrukturlar yaradılır. Həyata keçirilən layihələr və təxirəsalınmaz tədbirlər istehlakçıların içməli su təchizatına müsbət təsir göstərir.



2014-cü ilin yanvar-sentyabr aylarında respublika üzrə ümumilikdə 358 min nəfərin içməli su təchizatı əsaslı şəkildə yaxşılaşdırılmışdır ki, bunun da 148 min nəfəri regionların payına düşür. Su təchizatının yaxşılaşdırılması nəticəsində bəzi

istehlakçılar üçün suyun verilmə intervalı artırılmış, abunəçilərin bir hissəsi fasiləsiz rejimdə su almaq imkanı əldə etmiş, əhalinin bir hissəsi isə ilk dəfə mərkəzləşdirilmiş qaydada içməli su ilə təmin olunmuşdur.

Mərkəzləşdirilmiş qay-

dada su ilə təchiz olunan 199 min nəfəre içməli suyun verilməsi intervalı artırılmışdır ki, bunun da 40 min nəfəri regionlarda yaşayan əhalidir. 9 ayda 159 min nəfər fasiləsiz içməli su ilə təmin edilmişdir ki, onların da 108 min nəfəri regionlarda yaşayır. Yaşayış məntəqələrində infrastrukturların yaradılması nəticəsində yanvar-sentyabr ayları ərzində 156 min nəfər ilk dəfə mərkəzləşdirilmiş qaydada içməli su ilə təmin edilmişdir. Ötən müddətdə regionlarda ilk dəfə içməli su ilə təmin olunan əhalinin sayı 99 min nəfər təşkil edir.

2014-cü ilin 9 ayının yekunlarına görə hazırda ölkə üzrə istehlakçıların 62,5 faizi fasiləsiz rejimdə içməli su ilə təmin olunur. Bakı şəhəri üzrə bu göstərici 78,3 faiz təşkil edir. "Azərsu" ASC ölkə üzrə 1 milyon 309 min abunəciyə su təchizatı və kanalizasiya xidmətləri göstərir.

Yanvar-sentyabr aylarında 119 min ədəd smart-kart saygacı qurasdırılmışdır

"Azərsu" Açıq Səhmdar Cəmiyyəti içməli su və kanalizasiya xidmətlərindən istifadənin dəqiqliğinin aparılması, ödəniş səviyyəsinin yüksəldilməsi, debitor borc probleminin aradan qaldırılması və su itkilörünün qarşısının alınması məqsədilə ön ödənişli (smart-kart tipli) elektron su saygaclarının qurasdırılması istiqamətində tədbirləri davam etdirir.

Cari ilin yanvar-sentyabr aylarında 119 min ədəd ön ödənişli smart-kart saygacı qurasdırılmışdır ki, bunun da 45 min ədədi regionların payına düşür. Ötən müddətdə 112 min əhalisi, 7 min isə qeyri-

əhalisi qrupu abunəçiləri üçün smart-kart saygacları qurasdırılmışdır. Bununla da smart-kart saygacının tətbiqinə başlanıldığı 2012-ci ildən indiyədək qurasdırılmış saygacın sayı 330 minə çatmışdır. Smart-kart saygacının qurasdırılması əhalisi və qeyri əhalisi qrup abunəçiləri üçün paralel aparılır. İndiyə qədər qurasdırılmış saygacın 299 min ədədi əhalisi, 31 min ədədi isə qeyri əhalisi qrupu abunəçilərinin payına düşür. Təhlillər göstərir ki, smart-kart tipli saygacalar qurasdırıldıqdan sonra abunəçilərin su itkiləri azalaraq satış həcmi artmış, eyni zamanda həmin abunəçilər üzrə ödəniş 100 faiz təmin olunmuşdur.

Hazırda Bakı şəhəri və etraf qəsəbələrdə, eləcə də bölgələrdə smart-kart say-



gacların qurasdırılması intensiv şəkildə aparılır.

Smart-kart saygacları ilə yanaşı, "Azərsu" ASC tərəfindən magistral xətlər üzrində 18 ədəd elektromaqnit fləns tipli KROHNE su saygacları qurasdırılırlaraq istismara verilmişdir.

nal idarələrinin xidmət göstərdiyi ərazilərin hüdudlarında isə 53 ədəd elektromaqnit fləns tipli ABB, rayon suka-

"Azərsu" Açıq Səhmdar Cəmiyyəti oktyabrın 10-da Bakı Ekspo Mərkəzində açılmış 8-ci Azərbaycan Beynəlxalq təhsil və karyera sərgisində uğurla təmsil olunmuşdur. "Iteca Caspian LLC" və "Caspian Event Organisers" şirkətlərinin təşkilatçılığı, Azərbaycan Respublikası Təhsil Nazirliyinin və digər qurumların dəstəyi ilə təşkil olunmuş sərgidə "Azərsu" ASC-nin xüsusi stendi夸raşdırılmışdır.

"Azərsu" ASC tərəfindən sərgiyə 13 vəzifə və 4 peşə üzrə vakant iş yerləri çıxarılmışdır. Vakant iş yerləri əsasən su təchizatı və kanalizasiya mühəndisliyi, energetik, mexanik, kimya mühəndisliyi, metrologiya, inşaat mühəndisliyi və digər ixtisaslar üzrə olmuşdur. Stendlə maraqla-

"Azərsu" ASC təhsil və karyera sərgisində sertifikat qazanmışdır

nan şəxslər "Azərsu" ASC-nin fəaliyyəti və vakansiyalar barədə məlumatlar verilmişdir. Sərgi müddətində "Azərsu" ASC-nin stendi böyük marağa səbəb olmuşdur və yüzlərlə ziyarəçi tərəfindən izlənilmişdir. 3 gün davam edən sərgidə 450 nəfər "Azərsu" ASC-də işləmək arzusunda olduğunu bildirərək şəxsi məlumatlarını təqdim etmişdir. Bu göstəriciyə görə, "Azərsu" ASC-nin stendi sərgidə təmsil olunan təşkilatlar arasında xüsusi şeçilmişdir. Sərgi təşkilatçılarından ibarət komissiyanın yekun qərarına görə "Azərsu" ASC-nin stendi "Ziyarətçilərlə ən fəal olan stand" nominasiyasının qalibi olmuş və sertifikata layiq görülmüşdür.



8-ci Azərbaycan Beynəlxalq "Təhsil" ("Education-2014") sərgisi və 8-ci Azərbaycan Beynəlxalq "Karyera" ("Career-2014") sərgisində Azərbaycan Dövlət Neft Şirkətinin stendi "Ən yaxşı stand təqdimatı", Baku 2015 (İllik Avropana Oyunları) "Ən yaxşı debut", "Azercell" şirkəti "Ən yaxşı korporativ stil" nominasi-

yalarının qalibi olmuşdur.

Sərgi təhsil seçimi, ixtisasartırma, işaxtaralarla birbaşa temas yaratmaq, onları müvafiq sahələr istiqamətləndirmək, peşəkar mütəxəssisləri cəlb etmək və məşgullüğün təmin edilməsi baxımından əhəmiyyət daşıyır.

Sərgidə 20 ölkədən 122 iştirakçı xüsusi stendlə təmsil olunmuşdur.

Mərkəzi Laboratoriyanın beynəlxalq akkreditasiyası istiqamətində işlər davam etdirilir

"Azərsu" Açıq Səhmdar Cəmiyyətinin Mərkəzi Laboratoriyanın beynəlxalq akkreditasiyası istiqamətində işlər davam etdirilir. Mərkəzi Laboratoriyanın ISO-17025 akkreditasiyasından keçirilməsi məqsədilə qabaqcıl xarici təcrübələri, akkreditasiya qurumlarının prinsip və tələbləri ətraflı öyrənilir. Fəaliyyətə başlamasından qısa müddət keçməsinə baxmayaraq Mərkəzi Laboratoriyyada yaradılmış şərait və texniki imkanlar xarici ölkələrdə maraqla qarşılanır. Mərkəzi Laboratoriyanın ISO-17025 akkreditasiyasından Latviya Dövlət Akkreditasiya qurumu (LATAK) tərəfindən keçirilməsi nəzərdə tutulmuşdur.

Akkreditasiya məsələlərini müzakirə etmək, eləcə də LATAK-ın yaranmasının 20 illik yubileyi münasibətile keçirilmiş tədbirdə iştirak etmək üçün Mərkəzi Laboratoriyanın mütəxəssislərdən ibarət nümayəndə heyəti Latviyaya ezam olunmuşdur. Yubiley tədbirlərində iştirak edən nümayəndə heyəti LATAK-ın rəhbərliyi ilə görüş keçirmişdir. Görüşdə "Azərsu" ASC-nin Mərkəzi Laboratoriyasında görülən işlər və akkreditasi-

yaya hazırlıqla bağlı həyata keçirilən tədbirlər barədə latviyalı mütəxəssislərə ətraflı məlumat verilmişdir. LATAK-ın mütəxəssisləri Mərkəzi Laboratoriyanın fəaliyyətini yaxından izlədiklərini bildirmiş və görülmüş işlərdən məmənnun olduqlarını vurgulamışlar. Görüşdə bildirilmişdir ki, cari ilin sonuna dək Mərkəzi Laboratoriyanın ISO-17025 akkreditasiyasından keçirilməsi planlaşdırılır.

"Azərsu" ASC-nin yeni



Mərkəzi Laboratoriyası ISO-17025 akkreditasiya olunduqdan sonra burada aparılan analizlərin nəticələrinin Dünya Səhiyyə Təşkilatı, Avropana İttifaqı və digər beynəlxalq qurumların tələblərinə uyğunluğu tam təsdiqlənəcəkdir.

Səfər çərçivəsində nümayəndə heyəti Latviya Ətraf Mühit və Qida Təhlükəsizliyi İnstitutunda (BİOR) olmuşlar. BİOR rəhbərliyi ilə keçirilən görüşdə gələcək əməkdaşlıq məsələləri müzakirə edilmiş-

dir. "Azərsu" ASC-nin əməkdaşları Latviyanın Dauqava sutəmizləyici qurğusuna və laboratoriyasına baxış keçirmiş, burada aparılan analizlər maraqlanmışlar.

Nümayəndə heyəti İsvəç Krallığında da səfərdə olmuşdur. Səfər müddətində Mərkəzi Labotoriyanın üzv olduğu İsvəçin Livsmedelsverket şirkətinin rəhbərliyi ilə görüşlər keçirilmiş, gələcəkdə birgə layihələrin icrası ətrafında fikir mübadiləsi aparılmışdır.

Suyun sırlı möcüzələri



Ən sadə maddə hesab etdiyimiz su, əslində özündə bir çox sırları saxlayır. Alımlar hələ də suyu tədqiq edir və bu maddə haqqında yeni-yeni maraqlı məlumatlar əldə edirlər.

Suyun mənbələri müxtəlidir. Alımların araşdırmasına görə inkişaf etmişdir. Bunlar yağış, qar, buxar və s. tipli mənbələrdir. Suyun təbiətdə 3 halda - bərk maye və qaz halında olmasına məktəb illərindən hər birimiz bilirik. Mütəxəssislərin son araşdırılmalarından belə çıxır ki, təkcə suyun 5, buzun isə 14 forması var.

Planetdə olan bütün su kütləsinin böyük hissəsi içmək üçün yararsızdır. Biz yalnız 3 % suyu içəm birlərik; içməli su ehtiyatımız məhz bu qədərdir. Lakin bu 3%-in böyük hissəsi buzlaqlarda olduğundan elçatmadır.

İlk baxışda bütün buzlar eyni formada olsa da əslində onların da fərqli temperaturları vardır. Tədqiqatlar göstərir ki, dünyada “ən isti buz” Alp dağlarındanadır. Burada

buzun temperaturu 0° C, “ən soyuq” buzlar isə - 40° C temperatura malik olmaqla Antarktikadadır.

Hansı su daha tez buza çevrilər: isti ya soyuq su? Məntiqlə düşünsək, sualın cavabı əlbəttə ki, soyuq sudur. Axı, isti su əvvəlcə soyumalı, bundan sonra donmalıdır. Soyuq suyu isə soyutmaq lazımdır. Lakin təcrübə göstərir ki, məhz isti su daha tez donur. Bu maraqlı faktın cavabı hələ də məlum deyil.

Daha bir iddia isə suyun strukturunu ilə bağlıdır. Hamiya məlumdur ki, suyun kimyəvi formulu H₂O şəklindədir. Bunun ideal formul olduğunu əsas götürən mütəxəssislər hesab edir ki, əslində təbiətdə bu strukturlu suya rast gəlinmir və su müxtəlif qarşıqlardan ibarət universal bir maddədir.

UNESCO təşkilatının 122 ölkədə apardığı araşdırılmalardan məlum olub

ki, dünyada ən təmiz su Finlandiyadadır. Finlərdən fərqli olaraq dünyada 1 mil-yard nəfər ümumiyyət ətlibəz təhlükəsiz suya çıxışa malik deyil.

Təbiətdə təhlükəli su da mövcuddur. Belə ki, Azərbaycanda tərkibində çoxlu metan qazı olan su var. Buna görə də, həmin suya kibrət yaxınlaşdırıldıqda, o yana bilər. Siciliyada isə göllərdən birində onun suyunu zəhərləyən sualtı turşu mənbəyi var.

Dünyada ən bahalı su ABŞ-in Los-Anceles şəhərində satılır. Burada istehsalçılar balanslaşdırılmış dada və ph dəyərinə malik qiymətli mayeni “Swarovski” daşları ilə bəzədilmiş şübhə qablara doldururlar. Belə suyun bir litri 90 ABŞ dollarına satılır.

Dünyada ən çox suyun dünya okeanlarında olması



danılmaz faktdır. Əslində, yer kürəsinin daxili qatlarında, xüsusilə mantiyasında da su mövcuddur. Bu suyun həcmi isə dünya okeanının suyundan 10-12 dəfə çoxdur.

Suya tələbat oksigendən sonra ikinci yerdədir. İnsan qidasız təxminən altı həftə, susuz isə cəmi 5-7 sutka yaşaya bilər. İnsan bütün ömrü ərzində təxminən 35 ton su içir.